

02-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - భారతదేశము ఇప్పుడు మరలా స్వర్గముగా తయారవుతూ ఉంది, స్వర్గ రచయిత (హెవెన్లీ గాడ్ ఫాదర్/ Heavenly God-Father) వచ్చి ఉన్నారనే సంతోషకరమైన వార్త

అందరికీ వినిపించండి ”

ప్రశ్న:- మేము స్వర్గమునకు యజమానులుగా అవుతామనే సంతోషము గల పిల్లల గుర్తులేవి? సమా:- నా ఆంతరికములో ఏ నిధిమైన దుఃఖము కలుగదు. “ మేము చాలా గొప్ప వ్యక్తులము, మమ్ములను లనంతమైన తండ్రి ఇలా(లక్ష్మీ నారాయణులుగా)తయారు చేస్తారనే నీషా నాకుంటుంది.” నా నడవడిక చాలా శ్రేష్ఠముగా ఉంటుంది. నా ఇతరులకు సంతోషకరమైన వార్త వినిపించకుండా ఉండలేదు.

ఓంశాంతి. ముఖ్యముగా భారతదేశమునకు, మొత్తం మీద ప్రపంచమంతటికీ ఈ సందేశమును అందించాలని తండ్రి తెలిపిస్తున్నారు. మీరందరూ సందేశకులే, చాలా సంతోషకరమైన ఈ సందేశమును అందరికీ ఇవ్వాలి - ఇప్పుడు భారతదేశము మరలా స్వర్గముగా తయారవుతూ ఉంది అనగా స్వర్గస్థాపన జరుగుతూ ఉంది. ఎవరినైతే స్వర్గ రచయిత(హెవెన్లీ గాడ్ ఫాదర్/ Heavenly God-Father) అంటారో వారే భారతదేశములో స్వర్గ స్థాపన చేయుటకై వచ్చారు. ఈ సంతోషకరమైన వార్తను అందరికీ బాగా వినిపించమని పిల్లలైన మీకు డైరక్షన్(ఆదేశము/Direction) ఉంది. ప్రతి ఒక్కరికీ తమ ధర్మమును గురించిన ప్రశస్తత(తాత్) ఉంది అనగా వారు దానిని గౌరవిస్తారు. మీకు కూడా మీ ధర్మము పై అలాటి ప్రశస్తత ఉంది, అందుకే మీరు భారతదేశములో సూర్యవంశీ దేవీ దేవతా ధర్మము స్థాపన అవుతూ ఉందని అనగా భారతదేశము మరలా స్వర్గముగా తయారవుతూ ఉందనే శుభ సందేశమును అందరికీ వినిపిస్తారు. ఇప్పుడు మేము స్వర్గమునకు యజమానులౌతామనే సంతోషము ఆంతరికములో ఉండాలి. ఎవరికైతే ఆంతరికములో ఈ ఖుషీ ఉంటుందో వారికి ఏ రకమైన దుఃఖము కలగదు. నూతన ప్రపంచ స్థాపన జరుగుటలో తప్పక కష్టము కూడా ఉంటుందని పిల్లలైన మీకు తెలుసు. అబలల పై ఎన్నో అత్యాచారాలు జరుగుతాయి. మేము భారతదేశానికి అనంతమైన ఈ ఖుష్ఖబరీ వినిపిస్తున్నామనే స్మృతి సదా పిల్లలకు ఉండాలి. “ నోదరీ - నోదరులారా! అందరూ వచ్చి ఈ శభ సందేశము వినండి” అని ఈ బాబా కరపత్రములు అచ్చు వేయించారు. ఈ సందేశమును అందరికీ ఎలా వినిపించాలని రోజంతా ఆలోచన నడుస్తూ ఉంటుంది. అనంతమైన తండ్రి అనంతమైన వారసత్వమును ఇచ్చేందుకు వచ్చారు. ఈ లక్ష్మీనారాయణుల చిత్రమును చూస్తూ రోజంతా హర్షితంగా ఉండాలి. మీరు చాలా గొప్పవారు కనుక మీ నడవడికలు ఆటవికం(జంగల్/మిరట)గా ఉండరాదు. మనము కోతులకంటే హీనముగా ఉండేవారమని మీకు తెలుసు. ఇప్పుడు బాబా మనలను ఇటువంటి దేవ దేవతలుగా తయారు చేస్తున్నారు. కనుక మీకు ఐరత సంతోషము ఉండాలి. కాని ఆశ్చర్యమేమంటే పిల్లలకు అంత సంతోషము ఉండదు. ఉత్సాహముతో అందరికీ సంతోషకరమైన వార్తను కూడా వినిపించరు. తండ్రి మిమ్ములను సందేశకులు

(మెసెంజర్/Messenger)గా తయారు చేశారు. అందరి చెవులకు ఈ సందేశమును వినిపిస్తూ ఉండండి. తమ ఆది సనాతన దేవీ దేవతా ధర్మము ఎప్పుడు రచింపబడిందో, అది ఇప్పుడు ఏమైనదో భారతీయులకు తెలియనే తెలియదు. ఇప్పుడు కేవలము ఆ ధర్మమునకు సంబంధించిన చిత్రాలు, బొమ్మలు మాత్రమే ఉన్నాయి. మిగిలిన ధర్మాలన్నీ ఉన్నాయి. కేవలం ఆది సనాతన దేవీదేవతా ధర్మము మాత్రమే లేదు. బ్రహ్మ ద్వారా స్థాపన చేస్తారు. కనుక ఇప్పుడు మీరు అందరికీ ఈ సంతోషకరమైన వార్తను వినిపించండి. అలా చేస్తే మీకు కూడా ఆంతరికములో చాలా సంతోషముంటుంది. మీరు వచ్చి అనంతమైన తండ్రి నుండి స్వర్గ వారసత్వము తీసుకోండి అని ప్రదర్శనీలో ఈ సంతోషకర వార్తను వినిపిస్తారు కదా. **ఈ లక్ష్మీనారాయణులు స్వర్గమునకు యజమానులు కదా. అయితే వారిప్పుడు ఎచ్చటికి వెళ్ళారు? ఈ విషయము ఎవ్వరూ అర్థము చేసుకోరు. కనుక ముఖము మనుష్యులది, స్వభావము కోతులది అని చెప్పబడుతుంది.** ఇప్పుడు మీ ముఖము మనుష్యులది స్వభావము దేవతల వలే తయారవుతూ ఉంది. మనము మరలా సర్వ గుణ సంపన్నముగా అవుతామని మీకు తెలుసు. ఇతరులచే కూడా ఈ పురుషార్థము చేయించాలి. ప్రదర్శనీ సేవ చాలా మంచిది. **ఎవరికైతే గృహస్థ వ్యవహార బంధనము లేదో, వానప్రస్థులుగా ఉన్నారో లేక విధవలుగా ఉన్నారో, కుమారీలుగా ఉన్నారో వారికి సేవ చేయుటకు ఇది చాలా మంచి అవకాశము. సేవలో తత్పరులైపోవాలి.** ఈ సమయములో వివాహము చేసుకొనుట అనగా నాశనము చేసుకొనుటే. వివాహము చేసుకోకుండా ఉండుట మంచిది. తండ్రి చెప్తున్నారు - ఈ మృత్యులోకమైన పతిత ప్రపంచ వినాశనము జరుగుతూ ఉంది. మీరు పావన ప్రపంచములోకి వెళ్ళాలంటే ఈ సేవలో లగ్నము కండి. ఒక ప్రదర్శనీ తర్వాత మరొకటి చేస్తూ ఉండాలి. ఎవరైతే సేవాధారి పిల్లలుగా ఉంటారో వారికి సేవ చేయు ఆసక్తి బాగుంటుంది. మేము ఉద్యోగము వదలమంటారా? అని కొంతమంది బాబాను అడుగుతారు. అర్హులుగా ఉంటే భలే సేవ చేయమని అనుమతినిస్తారు. ఇటువంటి సంతోషకరమైన వార్త అందరికీ వినిపించాలి. తండ్రి చెప్తున్నారు - మీరు వచ్చి మీ రాజ్యభాగ్యమును తీసుకోండి. మీరు 5000 సంవత్సరముల క్రితము రాజ్యభాగ్యము తీసుకొని ఉండినారు, ఇప్పుడు మరలా తీసుకోండి. కేవలము నా మతమును అనుసరించండి.

మాలో ఏ అవగుణములు ఉన్నాయి? అని స్వయమును పరిశీలించుకోవాలి. మీరు ఈ బ్రహ్మల ద్వారా సేవ చేయవచ్చు - ఇది చాలా ఫస్ట్ క్లాస్ సాధనము. భలే దీని ఖరీదు తక్కువ కావచ్చు. కాని దీని ద్వారా చాలా ఉన్నత పదవి పొందవచ్చు. మనుష్యులు చదువుకునేందుకు పుస్తకాలు మొదలగు వాటి పై ఎంత ఖర్చు చేస్తారు! ఇచ్చట పుస్తకాలు మొదలైనవాటి అవసరమే లేదు. కేవలం **అందరి చెవులకు ఈ సందేశమును అందించాలి, ఇది తండ్రి తెలిపిన సత్యమైన మంత్రము.** మిగిలినవారంతా అసత్య మంత్రాలను ఇస్తూ ఉంటారు. అసత్యమైన(నకిలీ) వస్తువుకు విలువ ఉండదు. వజ్రములకు విలువ ఉంది కాని రాళ్ళకు ఉండదు. ఒక్కొక్క మహావాక్యము లక్షల విలువ గలది అని గాయనము దేనికైతే ఉన్నదో అది ఈ జ్ఞానము కొరకే. తండ్రి చెప్తున్నారు - శాస్త్రములైతే అనేకములున్నాయి. మీరు అర్థకల్పము నుండి వాటిని చదువుతూ వచ్చారు. కాని వాటి ద్వారా ఏమియూ లభించలేదు. ఇప్పుడు మీకు బాబా

జ్ఞాన రత్నములనిస్తున్నాను. వారిది శాస్త్రాల అధారితీ. తండ్రి జ్ఞానసాగరులు. వీరి ఒక్కొక్క మహావాక్యము లక్షల - కోట్ల రూపాయల విలువ గలది. మీరు విశ్వానికి యజమానులుగా అవుతారు. అచ్చటకు వెళ్ళి పదమాపతులవుతారు. మహిమ ఈ జ్ఞానానికే ఉంది. వారు శాస్త్రాలు మొదలైనవి చదువుతూ నిరుపేదలైపోయారు. కనుక ఇప్పుడు ఈ జ్ఞాన రత్నాలను దానము కూడా చేయాలి. తండ్రి చాలా సహజమైన యుక్తులు తెలియచేస్తున్నారు. మీరు మీ ధర్మమును మరచి బయట వెతుకుతూ ఉన్నారని చెప్పండి. భారతీయులైన మీది ఆది సనాతన దేవదేవతా ధర్మము, అది ఇప్పుడు ఏమయ్యింది? 84 లక్షల యోనులు అన్నందున ఏ విషయమూ బుద్ధిలో నిలువదు. ఇప్పుడు తండ్రి తెలిపిస్తున్నారు - మీరు ఆది సనాతన దేవీ దేవతా ధర్మమునకు చెందినవారు, 84 జన్మలు తీసుకున్నారు. ఈ లక్షీ నారాయణులు ఆది సనాతన దేవీ దేవతా ధర్మమునకు చెందినవారే కదా. వారిప్పుడు ధర్మభ్రష్టులు, కర్మభ్రష్టులుగా అయిపోయారు. ఇతర ధర్మములన్నీ ఉన్నాయి కానీ ఈ ఆది సనాతన ధర్మము లేనే లేదు. ఈ ధర్మము ఉన్నప్పుడు ఇతర ధర్మములేవియూ లేవు. ఎంత సహజము. వీరు తండ్రి, వీరు దాదా(అన్న). ప్రజాపిత బ్రహ్మ ఉన్నాడు కనుక బ్రహ్మకుమారీ కుమారులు అనేకమంది తప్పక ఉంటారు కదా. తండ్రి వచ్చి రావణుని జైలు నుండి, శోకవాటిక నుండి విడిపిస్తారు. శోకవాటికకు అర్థము ఎవ్వరికీ తెలియదు. తండ్రి చెప్తున్నారు - ఇది శోక ప్రపంచము, దుఃఖ ప్రపంచము. అది సుఖ ప్రపంచము. మీరు మీ శాంతి ప్రపంచమును, సుఖ ప్రపంచమును స్మృతి చేస్తూ ఉండండి. నిరాకార (ఇన్కార్పోరేల్/Incorporeal) ప్రపంచమంటారు కదా. ఇంగ్లీష్ పదాలు చాలా బాగున్నాయి. ఇంగ్లీష్ కొనసాగుతూ వస్తూనే ఉంది. ఇప్పుడు అనేక భాషలైపోయాయి. మనుష్యులు ఏమీ అర్థము చేసుకోరు. ఇప్పుడు నిర్గుణ బాలల సంస్థ అని అంటారు. నిర్గుణము అనగా ఏ గుణము లేదు అని అర్థము. ఈ పేరుతోనే ఒక సంస్థను తయారుచేశారు. నిర్గుణమునకు అర్థము కూడా తెలియదు. అర్థము లేకుండా పేర్లు పెట్టిస్తారు. ఇటువంటివి లెక్కలేనన్ని సంస్థలున్నాయి. భారతదేశములో ఒకే ఆది సనాతన దేవీ దేవతా ధర్మ సంస్థ ఉండేది, అప్పుడు ఏ ఇతర ధర్మాలు లేవు. కాని మనుష్యులు 5000 సంవత్సరములకు బదులు కల్తాయువును లక్షల సంవత్సరములని వ్రాసేశారు. కనుక మీరు అందరినీ ఈ అజ్ఞాన అంధకారము నుండి వెలికి తీయాలి, సేవ చేయాలి. భలే ఇది తయారైన డ్రామా కాని శివబాబా యజ్ఞము నుండి తింటూ, త్రాగుతూ సేవ చేయకుంటే బాబాకు కుడిభుజముగా ఉన్న ధర్మరాజు తప్పక శిక్షిస్తారు కనుక హెచ్చరిస్తున్నారు. సేవ చేయడం చాలా సులభము. అందరికీ చాలా ప్రీతిగా తెలుపుతూ ఉండండి. మేము మందిరానికి వెళ్ళాము, గంగానదీ తీరానికి వెళ్ళాము అని శివబాబా వద్దకు కొంతమంది నుండి సమాచారమందుతుంది. ఉదయమే లేచి మందిరములకు వెళ్తే ధార్మిక బుద్ధిగలవారికి తెలుపుట సులభంగా ఉంటుంది. అన్నిటికంటే లక్షీనారాయణుల మందిరాలలో సేవ చేయుట చాలా మంచిది. వారిని అలా తయారు చేయువారు శివబాబా, కనుక అచ్చటకు వెళ్ళి వారికి తెలపండి. ఈ అడవికి అగ్ని తగులుకుంటుంది, ఇవన్నీ సమాప్తమైపోతాయి తర్వాత మీ పాత్ర కూడా పూర్తి అవుతుంది. మీరు వెళ్ళి రాజకులములో జన్మ

తీసుకుంటారు. పోను పోను రాజ్యము ఎలా లభిస్తుందో తెలిసిపోతుంది. ద్రామాలో అన్ని విషయాలు ముందే వినిపించరు. అచ్చట ఏ పదవి పొందుకుంటారో మీరే తెలుసుకుంటారు. ఎక్కువగా దాన ధర్మాలు చేయువారు రాజకుటుంబములో వస్తారు కదా. రాజుల వద్ద చాలా ధనముంటుంది. ఇప్పుడు మీరు అవినాశి జ్ఞానరత్నాలను దానము చేస్తారు.

ఈ జ్ఞానము భారత దేశవాసుల కొరతే. ఆది సనాతన దేవీ దేవతా ధర్మము స్థాపన జరుగుతూ ఉందని, పతితుల నుండి పావనముగా తయారు చేయు తండ్రి వచ్చారని తెలపండి. నన్ను స్మృతి చేయమని తండ్రి చెప్తున్నారు. ఇది ఎంత సహజము కాని ఎంత తమోప్రధాన బుద్ధిగా ఉన్నారంటే కొంచెము కూడా ధారణ జరగదు, వికారాలు ప్రవేశమై ఉన్నాయి. జంతువులు కూడా రకరకాలుగా ఉంటాయి, కొన్నింటిలో క్రోధము ఎక్కువగా ఉంటుంది. ఒక్కొక్క జంతువు స్వభావము ఒక్కొక్క రీతిగా ఉంటుంది. రకరకాల దుఃఖమిచ్చే స్వభావాలు ఉంటాయి. అన్నింటికంటే ముందు దుఃఖమిచ్చే వికారము - కామ ఖడ్గమును ఉపయోగించుట. రావణరాజ్యములో ఉండేదే వికారాల రాజ్యము. తండ్రి ప్రతి రోజూ తెలుపుతూ ఉంటారు. మంచి - మంచి కన్యలు ఎంతో మంది పాపము ఖైదు(బంధనము)లో ఉన్నారు, వారిని బంధనములో ఉన్నవారని అంటారు. వాస్తవానికి వారిలో జ్ఞానము అత్యున్నత స్థితిలో ఉంటే వారిని ఎవ్వరూ బంధించలేరు. కాని మోహ పాశాలు చాలా ఉన్నాయి. సన్యాసలకు కూడా తమ ఇల్లు-వాటిని గుర్తుకొస్తూ ఉంటుంది, చాలా కష్టముగా ఆ పాశము తెగిపోతుంది. ఇప్పుడు మీరు బంధుమిత్రులు మొదలైన వారందరినీ మరచిపోవాలి. ఎందుకనగా ఈ పాత ప్రపంచము సమాప్తము కానున్నది. ఈ శరీరమును కూడా మరచి పోవాలి. స్వయమును ఆత్మగా భావించి తండ్రిని స్మృతి చేయాలి. పవిత్రముగా అవ్వాలి. 84 జన్మల పాత్రను అభినయించే తీరాలి. మధ్యలో ఎవ్వరూ వాపసు వెళ్లేరు. ఇప్పుడు నాటకము పూర్తి అయ్యింది. కనుక పిల్లలైన మీకు చాలా సంతోషముండాలి. ఇప్పుడు మనము మన ఇంటికి తప్పక వాపసు వెళ్ళాలి. పాత్ర పూర్తి అయినది, బాబాను చాలా స్మృతి చేయాలనే ఉత్కంఠత ఉండాలి. స్మృతి ద్వారా వికర్తలు వినాశనమవుతాయి. ఇంటికి వెళ్లి మరలా సుఖధామములోకి వస్తారు. చాలా మంది ఈ ప్రపంచము నుండి త్వరగా వెళ్లిపోవాలని భావిస్తారు. కాని ఎక్కడకు వెళ్తారు? మొదట ఉన్నత పదవి పొందుటకు శ్రమ చేయాలి కదా. మేము ఎంతవరకు అర్హులుగా అయ్యామని మీ నాడిని మీరే చూసుకోవాలి. స్వర్గములోకి వెళ్లి ఏమి చేస్తారు? మొదట అర్హులుగా తయారవ్వాలి కదా. పిల్లలను చూసి భగవంతుడు ఈ పిల్లలు చాలా బాగున్నారు, సేవ చేయుటకు అర్హులుగా ఉన్నారని చెప్తారు. కొంతమంది అర్హులుగా లేరని కూడా చెప్తారు. అనవసరముగా తమ పదవిని కూడా భ్రష్టము చేసుకుంటారు. తండ్రి సత్వమునే చెప్తారు కదా. పతితపావన రండి, సుఖధామమునకు యజమానులుగా చేయండి అని పిలుస్తారు. అపారమైన సుఖమునివ్వమని వేడుకుంటారు కదా. ఏదైనా కొంత సేవ చేసేందుకు అర్హులుగా కండి అని తండ్రి చెప్తారు. ఎవరైతే నా భక్తులుగా ఉన్నారో వారికి ఇప్పుడు శివబాబా వారసత్వమునిస్తున్నారని సంతోషకరమైన వార్త వినిపించండి. నన్ను స్మృతి చేసి పవిత్రులైతే పవిత్ర ప్రపంచమునకు యజమానులుగా అవతారని వారు చెప్తున్నారు.

ఈ పాత ప్రపంచానికి అగ్ని తగులుకోనుంది. మీ ఎదుట ఉన్న ఈ(లక్ష్మీ నారాయణులు) లక్ష్మమును చూచినందున మీకు చాలా ఖుషీ ఉంటుంది - మేము ఇలా తయారవ్వాలని గుర్తుంటుంది. రోజంతా బుద్ధిలో ఇది గుర్తుంటే ఎప్పుడూ ఎలాంటి దుష్ట కర్మలు జరగవు. నేను ఇలా తయారవుతున్నాను కదా, ఇటువంటి ఉల్టా పని ఎలా చేయగలనని ఆలోచిస్తారు. అయితే అదృష్టములో లేకుంటే ఇటువంటి యుక్తులు కూడా రచించరు, తమ సంపాదన కూడా చేసుకోరు. ఈ సంపాదన ఎంత మంచిది. ఇంటిలో కూర్చొని అందరూ ఈ సంపాదన చేసుకోవాలి, ఇతరలకు కూడా చేయించాలి. ఇంటిలో కూర్చొని ఈ స్వదర్శన చక్రము తిప్పండి, ఇతరులను కూడా స్వదర్శన చక్రధారులుగా తయారు చేయండి. ఎంత ఎక్కువ మందిని తయారు చేస్తారో అంత మీ పదవి శ్రేష్ఠమవుతుంది. ఈ లక్ష్మీనారాయణుల వలె కాగలరు, మీ లక్ష్మము ఇదే కదా. సూర్యవంశీయులుగా అగుటలోనే అందరూ చేతులెత్తుతారు. ఈ చిత్రాలు కూడా ప్రదర్శనీలో చాలా ఉపయోగపడ్తాయి. ఈ చిత్రాల ద్వారా అర్థము చేయించాలి. అత్యంత ఉన్నతమైన తండ్రి ఏదైతే వినిపిస్తారో, అదే మేము వింటాము. భక్తి మార్గములోని మాటలు వినుట మాకు ఇష్టము లేదు. ఈ చిత్రాలు చాలా మంచివి. వీటిని ఉపయోగించి మీరు చాలా సేవ చేయవచ్చు మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము:-

1. మేము ఎంతవరకు అర్హులుగా అయ్యామని మీ నాడి మీరే చూసుకోండి. అర్హులై సేవకు ఋజువునివ్వాలి. జ్ఞాన పరాకాష్ఠ(చరమసీమ)తో బంధనముక్తులుగా అవ్వాలి.
2. ఒక్క తండ్రి మతముననుసరిస్తూ ఆంతరికములోని అవగుణాలను తొలగించుకోవాలి. దుఃఖము కలిగించు స్వభావమును వదిలి సుఖమునిచ్చు వారిగా తయారవ్వాలి. జ్ఞాన రత్నాలను దానము చేయాలి.

వరదానము :- “ఏకండిషన్(పరిస్థితి)లోనైనా సురక్షితంగా ఉంటే ఏర్కండిషన్ టికెట్ కు

అధికారులు కండి”

ఇక్కడ ఏ కండిషన్ లోనైనా సురక్షితంగా ఉండే పిల్లలకే ఏర్కండిషన్ టికెట్ లభిస్తుంది. ఎటువంటి పరిస్థితులు వచ్చినా, ప్రతి సమస్యను సెకండులో దాటుకుంటారనే సర్టిఫికేట్ కావాలి. ఎలాగైతే ఆ టికెట్ కు ధనమునిస్తారో అలా ఇక్కడ ‘సదా విజయము’ గా అయ్యే ధనము కావాలి. ఈ ధనముతో ఆ టికెట్ లభిస్తుంది. ఈ ధనాన్ని ప్రాప్తి చేసుకునేందుకు కష్టపడే అవసరం లేదు, కేవలం సదా తండ్రి జతలో ఉంటే లెక్కలేనంత సంపాదన జరుగుతూ ఉంటుంది.

నోట్:- “ఎటువంటి పరిస్థితి వచ్చినా, పరిస్థితి వెళ్ళిపోవాలి కానీ ఖుషీ(సంతోషం) పోరాదు”